

சாராம்சம்: இனிய குழந்தைகளே, உங்கள் கைகளை இதயத்தில் வைத்து உங்களையே கேளுங்கள்: பாபா எனக்கு விளங்கப்படுத்துகின்ற விடயங்கள் அனைத்தையும் முன்னர் நான் அறிந்திருந்தேனா? நீங்கள் இப்போது செவிமடுக்கின்றவற்றின் அர்த்தத்தைப் புரிந்துகொண்டு சந்தோஷமாக இருங்கள்.

கேள்வி: உங்களுடைய பிராமண தர்மத்தின் மகத்தான சக்தி என்ன? எப்படி?

பதில்: உங்கள் பிராமண தர்மானது, முழு உலகமுமே ஸ்ரீமத்தின் அடிப்படையில் அதன் மூலமாகச் சற்கதி அடையச் செய்கின்றது. பிராமணர்களே முழு உலகத்தையும் அமைதியடையச் செய்கின்றார்கள். பிராமண குலத்தின் அலங்காரங்களாகிய நீங்கள் தேவர்களிலும் பார்க்க அதிமேன்மையானவர்கள். நீங்கள் இந்த சக்தியைத் தந்தையிடமிருந்து பெறுகின்றீர்கள். பிராமணர்களாகிய நீங்கள் தந்தையின் உதவியாளர்கள் ஆகுகின்றீர்கள்: நீங்கள் மிகப் பெரிய பரிசைப் பெறுகின்றீர்கள். நீங்கள் பிரம்மாந்தத்தின் அதிபதிகளாக மாத்திரமன்றி, உலகின் அதிபதிகளாகவும் ஆகுகின்றீர்கள்.

ஓம் சாந்தி. ஆன்மீகத் தந்தை இங்கிருந்து இனிமையிலும், இனிமையான வெகுகாலம் பிரிந்திருந்து இப்போது கண்டுபிடிக்கப்பட்ட ஆன்மீகக் குழந்தைகளாகிய உங்களுக்கு விளங்கப்படுத்துகின்றார். ஆன்மீகத் தந்தை நிச்சயமாக ஒவ்வொரு 5000 வருடங்களுக்கும் ஒருமுறை வருகின்றார் என ஆன்மீகக் குழந்தைகளாகிய நீங்கள் புரிந்து கொள்கின்றீர்கள். சக்கரம் என்ற பெயர் பயன்படுத்தப்பட வேண்டும். இந்நாடகத்தின் கால எல்லை அதாவது இந்த உலகச் சக்கரம் 5000 வருடங்களைக் கொண்டது. தந்தை மாத்திரமே இங்கேயிருந்து இந்த விடயங்களை விளங்கப்படுத்துகின்றார். ஒரு மனிதனுடைய வாயிலிருந்து இதை நீங்கள் கேட்க முடியாது. ஆத்மாக்களாகிய உங்கள் அனைவரினதும் ஆன்மீகத் தந்தை அந்த ஒருவரே என இங்கே அமர்ந்திருக்கின்ற ஆன்மீகக் குழந்தைகளாகிய நீங்கள் அறிவீர்கள். எந்த ஒரு மனிதருமே அறியாத தந்தை இங்கேயிருந்து குழந்தைகளாகிய உங்களுக்கு தனது அறிமுகத்தைக் கொடுக்கின்றார். கடவுள் அல்லது ஈஸ்வரர் யார் என எவருமே அறியமாட்டார்கள். தந்தையாகிய கடவுள் என அவரை அழைக்கின்றமையால், அவரின்மீது அதிகளவு அன்பு இருக்க வேண்டும். அவர் எல்லையற்ற தந்தை, எனவே நீங்கள் நிச்சயமாக எல்லையற்ற ஆஸ்தியை அவரிடமிருந்து பெறுகின்றீர்கள். மிக நல்ல ஆங்கில வார்த்தைகளான சவர்க்கக் கடவுளான தந்தை பயன்படுத்தப் படுகின்றது. புதிய உலகம் சவர்க்கம் எனவும் பழைய உலகம் நரகம் எனவும் அழைக்கப்படுகின்றது. எவ்வாறாயினும் எவருமே சவர்க்கத்தை அறியமாட்டார்கள். சந்நியாசிகள் அதை நம்புவதில்லை. அவர்கள் ஒருபோதும் தந்தையே சவர்க்கத்தைப் படைப்பவர் எனக் கூறுவதில்லை. சவர்க்கக் கடவுளாகிய தந்தை என்ற வார்த்தைகள் மிக இனிமையானவை, அத்துடன் சவர்க்கமும் பிரபல்யமானது. சவர்க்கத்தினதும், நரகத்தினதும், உலகின் ஆரம்பம், மத்தி, இறுதியினதும் சக்கரம் குழந்தைகளாகிய உங்களது புத்தியிலே சுழல்கின்றது. அதாவது அது சேவை செய்யும் குழந்தைகளின் புத்தியில் சுழல்கின்றது. அனைவரும் ஒரேயளவில் சேவையாளர்கள் ஆகுவதில்லை. நீங்கள் மீண்டும் ஒருதலை உங்களுடைய இராச்சியத்தை ஸ்தாபிக்கின்றீர்கள். ஆன்மீகக் குழந்தைகளாகிய நாங்கள் தந்தையின் அதிமேன்மையான வழிகாட்டல்களைப் பின்பற்றுகின்றோம் என நீங்கள் கூறுகின்றீர்கள். இது அதிமேலான தந்தையின் ஸ்ரீமத் ஆகும். ஸ்ரீமத் பகவத் கீதை நினைவு கூரப்படுகின்றது. இதுவே முதந்தரமான சமயநூலாகும். தந்தையின் பெயரை செவிமடுக்கின்ற போது, ஒருவர் ஆஸ்தியையும் உடனடியாகவே நினைவு செய்வார். தந்தையாகிய கடவுளிடமிருந்து என்ன பெறப்படுகின்றது என உலகிலுள்ள எவருமே அறியமாட்டார்கள். புராதன யோகம் என்ற வார்த்தையை பயன்படுத்துகின்றார்கள். ஆனால், யார் இந்தப் புராதன யோகத்தைக் கற்பித்தார் என எவருமே புரிந்து கொள்வதில்லை. கீதையில் கிருஷ்ணரின் பெயர் குறிப்பிடப்பட்டிருப்பதால், அவர்கள் அதில் கிருஷ்ணர் என கூறுகின்றார்கள். தந்தை உங்களுக்கு இராஜயோகத்தைக் கற்பிக்கின்றார், அதன்மூலம் நீங்கள் அனைவரும் முக்தியையும், ஜீவன்முக்தியையும் அடைகின்றீர்கள் என்பதை இப்பொழுது நீங்கள் புரிந்து கொள்கின்றீர்கள். பாரதத்திலேயே சிவபாபா வருகின்றார் என்பதையும் நீங்கள் புரிந்து கொள்கின்றீர்கள். அவரது பிறந்ததினமும் பாரதத்திலேயே கொண்டாடப்படுகின்றது. ஆனால் கீதையில் அவரது பெயர் மறைந்துவிட்டதால், அவரது புகழும் மறைந்து விட்டது. முழு உலகினருமே அமைதியையும், சந்தோஷத்தையும் பெறுகின்ற அந்தத் தந்தையை அவர்கள் மறந்து விட்டார்கள். இது நாடகத்தில் ஒரு தவறு என அழைக்கப்படுகின்றது. அவர்கள் தந்தையை அறியாததே மிகப்பெரிய தவறாகும். சிலநேரங்களில் அவர்கள் அவர் பெயர் ரூபத்திற்கு அப்பாற்பட்டவர் என்றோ அல்லது அவர் மீன், முதலை போன்றவற்றில் அவதாரம் செய்கின்றார் என்றோ அல்லது கற்களிலும் கூழாங்கற்களிலும் உள்ளார் என்றோ கூறுகின்றார்கள். அவர்கள் தொடர்ந்தும் தவறுக்கு மேல் தவறு செய்கின்றார்கள். அவர்கள் தொடர்ந்தும் ஏணியில் கீழ் இறங்குகின்றார்கள். அவர்களது கலைகள் தொடர்ந்தும் குறைகின்றன. அவர்கள் தொடர்ந்தும் தமோபிரதான் ஆகுகின்றார்கள். நாடகத்திற்கேற்ப சவர்க்கத்தைப் படைப்பவரும், பாரதத்தை சவர்க்கத்தின் அதிபதியாக்கியவருமான தந்தை, கற்களிலும், கூழாங்கற்களிலும் இருக்கின்றார் எனக் கூறப்பட்டுள்ளது. நீங்கள் எவ்வாறு தொடர்ந்தும் ஏணியில் கீழிறங்குகின்றீர்கள் எனத் தந்தை இப்பொழுது விளங்கப்படுத்துகின்றார். எவருமே எதையுமே அறிய மாட்டார்கள். அவர்கள் தொடர்ந்தும் நாடகம் என்றால் என்ன? இந்த உலகம் எப்போது உருவாக்கப்பட்டது? எனக் கேட்கின்றார்கள். புதிய உலகம் எப்போது இருந்தது? என்று நீங்கள் அவர்களிடம் வினவினால், நூறாயிரக்கணக்கான வருடங்களுக்கு முன்னர் எனப் பதிலளிக்கின்றனர். பழைய உலகம் இன்னமும் பலவருடங்கள் கடந்து செல்ல இருக்கின்றது என அவர்கள் நினைக்கின்றார்கள். இதுவே அறியாமை எனும் இருள் என அழைக்கப்படுகின்றது. நினைவுகூரப்படுகின்றது: சற்குரு ஞானத்தைலத்தைக் கொடுத்தபோது அறியாமை

இருள் அகற்றப்பட்டது. படைப்பவரான தந்தை நிச்சயமாக சுவர்க்கத்தை உருவாக்குகின்றார் என நீங்கள் புரிந்து கொள்கின்றீர்கள். தந்தையே வந்து நரகத்தை, சுவர்க்கமாக மாற்றுகின்றார். படைப்பவரான தந்தை மாத்திரமே வந்து உங்களுக்கு உலகின் ஆரம்பம், மத்தி, இறுதியின் ஞானத்தைக் கொடுக்கின்றார். அவர் இறுதியிலேயே வருகின்றார். இதற்கு நிச்சயமாக நேரம் எடுக்கும். நினைவு யாத்திரை போன்று ஞானத்தைப் புரிந்து கொள்வதற்கு அதிகளவு நேரம் எடுக்க மாட்டாது என குழந்தைகளாகிய உங்களுக்கு விளங்கப்படுத்தப்பட்டுள்ளது. 84 பிறவிகளின் கணக்கு ஒரு கதை போன்றது. 5000 வருடங்களுக்கு முன்னர் யாருடைய இராச்சியம் இருந்தது? அந்த இராச்சியம் எங்கே சென்றது? குழந்தைகளாகிய உங்களிடம் இப்பொழுது முழு ஞானமும் உள்ளது. நீங்கள் மிகவும் சாதாரணமானவர்கள். அவர் அஜாமில் போன்ற பாவிகளையும், கல்லுப்புத்தி உடையவர்களையும், கூன்முதுகுடையவர்களையும், சதேசிகளையும், அதிமேன்மையானவர்கள் ஆக்குகின்றார். நீங்கள் எவ்வாறாக இருந்து, என்னவாக ஆகியுள்ளீர்கள் எனத் தந்தை விளங்கப்படுத்துகின்றார். தந்தை வந்து, பழைய உலகம் இப்பொழுது அடைந்துள்ள நிலையைப் பாருங்கள் எனக் கூறுகின்றார். உலகச்சக்கரம் எவ்வாறு சுழல்கின்றது என்பதை மனிதர்கள் அறிய மாட்டார்கள். தந்தை கூறுகின்றார்: உங்கள் கைகளை இதயத்தில் வைத்து உங்களுடைய கேளுங்கள்! முன்னர் இதுபற்றி ஏதாவது நீங்கள் அறிந்திருந்தீர்களா? எதுவுமே இல்லை. பாபா மீண்டும் ஒருமுறை எங்களுக்கு உலக இராச்சியத்தைக் கொடுப்பதற்காக வந்துள்ளார் என்பதை இப்பொழுது நீங்கள் அறிவீர்கள். உலக இராச்சியம் என்றால் என்ன என்பது எவரது புத்தியிலும் பிரவேசிப்பதில்லை. உலகம் என்றால் முழு உலகமும் என்று அர்த்தமாகும். அரைக் கல்பத்திற்கு எவருமே எங்களிடமிருந்து அபகரிக்க முடியாத அவ்வாறான இராச்சியத்தை தந்தை எங்களுக்கு கொடுக்கின்றார் என்பதை நீங்கள் அறிவீர்கள். ஆகையால் குழந்தைகளாகிய நீங்கள் அதிகளவு சந்தோஷமுள்ளவர்களாக இருக்க வேண்டும். நீங்கள் தந்தையிடமிருந்து பலமுறை இராச்சியத்தைக் கோரினீர்கள். தந்தை சத்தியமானவர். அவரே உண்மையான ஆசிரியருமாவார். அத்துடன் அவரே சற்குருவுமாவார். நீங்கள் முன்னர் இதை அறிந்திருக்கவில்லை. நீங்கள் இப்பொழுது இதன் அர்த்தத்தைப் புரிந்து கொள்கின்றீர்கள். நீங்கள் அவரது குழந்தைகள், எனவே உங்களால் தந்தையை நினைவு செய்ய முடியும். இந்நாட்களில் அவர்கள் குழந்தைப் பருவத்திலிருந்தே ஒரு குருவை ஏற்றுக் கொள்கின்றார்கள். அவர்கள் தங்களுடைய குருவின் படத்தைக் கழுத்தில் அணிகின்றார்கள், அல்லது வீட்டில் அதனை வைத்திருக்கின்றார்கள். இங்கே அற்புதம் என்னவென்றால் தந்தை, ஆசிரியர், சற்குரு அனைத்தும் ஒருவராக இருப்பதாகும். தந்தை கூறுகின்றார்: நான் உங்களை என்னுடன் வீட்டுக்குத் திரும்ப அழைத்துச் செல்வேன். நீங்கள் என்ன கற்கின்றீர்கள்? என உங்களிடம் வினவப்படும்போது, நாங்கள் புதிய உலக இராச்சியத்தைக் கோருவதற்காக இராஜயோகம் கற்கின்றோம் என அவர்களிடம் கூறுங்கள். சட்டத்தரணிகளின் யோகம் இருப்பதைப் போன்று இது இராஜயோகமாகும்.. அவர்களுடைய புத்தியின் யோகம் நிச்சயமாக ஒரு சட்டத்தரணியிடம் செல்லும். அவர்கள் நிச்சயமாக தங்களுடைய ஆசிரியரை நினைவு செய்வார்கள். நீங்கள் சுவர்க்க இராச்சியத்தை அடைவதற்காகக் கற்கின்றீர்கள் என நீங்கள் கூறுகின்றீர்கள். யார் எங்களுக்கு கற்பிக்கின்றார்? தந்தையாகிய கடவுள் சிவன். அவருக்கு ஒரு பெயர் மாத்திரமே இருக்கின்றது, அதுவே தொடர்கின்றது. அந்தப் பெயர் இரதத்தினுடைய பெயரல்ல, என்னுடைய பெயர் சிவன். தந்தை சிவன் என்றும் பிரம்மா இரதம் என்றும் நீங்கள் கூறுகின்றீர்கள். இது எவ்வளவு அற்புதமானது என இப்பொழுது நீங்கள் அறிவீர்கள். சரீரம் ஒன்றே. அவர் ஏன் பாக்கியரதம் என அழைக்கப்படுகின்றார்? ஏனெனில் சிவபாபா அவரினுள் பிரவேசித்ததால் ஆகும். நிச்சயமாக இரண்டு ஆத்மாக்கள் இருக்கின்றார்கள். நீங்கள் மாத்திரமே இதை அறிவீர்கள். வேறு எவரும் இது பற்றி சிந்தித்தும் இருக்க மாட்டார்கள். அவர்கள் பாக்கியரதம் (பகீரதன்) கங்கையை பூமிக்கு கொண்டு வந்ததாக சித்தரித்துள்ளார்கள். தண்ணீர் கொண்டு வரப்பட்டது? யார் அதைக் கொண்டுவந்தார், அவர் என்ன கொண்டு வந்தார் (ஞானம்) என நீங்கள் இப்பொழுது நடைமுறையில் காண்கின்றீர்கள். யார் இந்த சரீரத்தில் பிரவேசித்துள்ளார்? தந்தையே அதில் பிரவேசித்துள்ளார். மனிதரிலிருந்து தண்ணீர் பிரவேசிப்பது மிகவும் அரிதாகும். ஒருவருடைய சடா முடியிலிருந்து தண்ணீர் வெளியாகுவதும் அரிதே. மனிதர்கள் இந்தவிடயங்கள் பற்றி ஒருபோதும் சிந்தித்துப் பார்ப்பதில்லை. “சமயமே சக்தி” என்று கூறப்படுகின்றது. சமயத்திலே சக்தி இருக்கின்றது. எந்த சமயம் அதிகளவு சக்தியைக் கொண்டது என கூறுங்கள். (பிராமணதர்மம்) ஆம் அது சரி. பிராமண தர்மமே சகல சக்திகளையும் கொண்டுள்ளது. வேறு எந்த சமயங்களிலும் சக்தியில்லை. நீங்கள் இப்பொழுது பிராமணர்கள். பிராமணர்களாகிய நீங்கள் தந்தையிடமிருந்து சக்தியைப் பெற்று, அதன் மூலம் உலகின் அதிபதிகள் ஆகுகின்றீர்கள். நீங்கள் அதிகளவு சக்தியைக் கொண்டுள்ளீர்கள். நீங்கள் பிராமண தர்மத்திற்குச் சொந்தமானவர்கள் என நீங்கள் கூறுகின்றீர்கள். இது எவரது புத்தியிலும் பிரவேசிப்பதில்லை. பல்வகைகளும் உருவாக்கப்பட்டுள்ள போதிலும் அதுவும் சம்பூரணமானதல்ல, பிரதான விடயம் படைப்பவரையோ, அல்லது அவரது முதற் படைப்பையோ எவரும் அறியாததாகும். தந்தை படைப்பவர், பிராமணர்களே உச்சிக்குடுமிகள். இதிலே சக்தி இருக்கின்றது. தந்தையை நினைவு செய்வதன் மூலம் நீங்கள் சக்தியைப் பெறுகின்றீர்கள். குழந்தைகள் நிச்சயமாக வரிசைக்கிரமமானவர்கள், இல்லையா? நீங்களே இந்த உலகின் அதிமேன்மையான பிராமணகுலத்தின் அலங்காரங்கள். நீங்கள் தேவர்களிலும் பார்க்க அதிமேன்மையானவர்கள். நீங்கள் இப்பொழுது சக்தியைப் பெறுகின்றீர்கள். பிராமண தர்மத்திலேயே மகத்தான சக்தியுள்ளது. பிராமணர்கள் என்ன செய்கின்றார்கள்? அவர்கள் முழு உலகையும் அமைதியடையச் செய்கின்றார்கள். உங்களுடைய தர்மம் ஸ்ரீமத்தின் அடிப்படையில் அனைவரையும் விடுதலையாக்கவல்லது. இதனாலேயே தந்தை கூறுகின்றார்: நான் உங்களை என்னிலும் பார்க்க

மேன்மையானவர்கள் ஆக்குகின்றேன். நீங்கள் பிரம்மாந்தத்தின் அதிபதிகளாகவும், அத்துடன் உலகின் அதிபதிகளாகவும் ஆகுகின்றீர்கள் நீங்கள் முழுஉலகையும் ஆள்வீர்கள். பாரதம் எங்கள் தேசம் என அவர்கள் பாடுகின்றார்கள். சிலநேரங்களில் அவர்கள் புகழ் பாடுகின்றார்கள், மற்றைய நேரங்களில் பாரதம் அடைந்துள்ள நிலையைப் பாடுங்கள் எனக் கூறுகின்றார்கள். பாரதம் எப்போது அதிமேன்மையாக இருந்தது என அவர்கள் அறிய மாட்டார்கள். மனிதர்கள் சுவர்க்கமும் நரகமும் ஒன்றாக இங்கேயுள்ளது என நம்புகின்றார்கள். செல்வத்தையும், மோட்டார்வாகனங்கள் போன்றவற்றையும் வைத்திருப்பவர்கள் தங்கள் சுவர்க்கத்தில் இருப்பதாக நினைக்கின்றார்கள். புதிய உலகமே சுவர்க்கம் என அழைக்கப்படுகின்றது என அவர்கள் புரிந்துகொள்வதில்லை. அனைத்துமே இங்கேயே கற்கப்படவேண்டும். விஞ்ஞானத்தின் ஆற்றல்கள் பின்னர் அங்கே பயன்படும். விஞ்ஞானம் அங்கே சந்தோஷத்தைக் கொடுக்கும். இங்கேயிருக்கின்றவை அனைத்தின் மூலமும் தற்காலிக சந்தோஷமே இருக்கின்றது. அங்கே இவை குழந்தைகளாகிய உங்களுக்கு நிரந்தர சந்தோஷமாகிவிடும். அனைத்துமே இங்கேயே கற்கப்படவேண்டும். அப்பொழுது அந்த சம்ஸ்காரங்கள் அங்கே எடுத்துச் செல்லப்பட முடியும். புதிய ஆத்மாக்கள் அங்கே வந்து அதைக் கற்கமாட்டார்கள். இங்கேயுள்ள குழந்தைகள் விஞ்ஞானத்தைக் கற்று அங்கே செல்வார்கள். அவர்கள் மிகவும் புத்திசாலிகள் ஆகுவார்கள். அவர்கள் அங்கே பயன்படக்கூடிய அனைத்து சம்ஸ்காரங்களையும் எடுத்துச்செல்வார்கள். இப்பொழுது தற்காலிக சந்தோஷமே இருக்கின்றது. இந்தக் குண்டுகள் போன்றவை, அனைத்தையும் அழித்துவிடும். மரணம் நிகழாமல் எவ்வாறு அமைதியான ஆட்சி நிலவமுடியும்? இங்கே அமைதியற்ற இராச்சியமே இருக்கின்றது. நீங்கள் முதலில் வீட்டுக்குச் சென்று பின்னர் சந்தோஷதாமத்திக்குச் செல்வீர்கள் என நீங்கள் வரிசைக்கிரமமாக புரிந்து கொள்கின்றீர்கள். தந்தை சந்தோஷதாமத்திற்குள் பிரவேசிப்பதில்லை. தந்தை கூறுகின்றார்: எனக்கு ஒரு வயதான இரதம் தேவை. பக்தி மார்க்கத்தில் நான் அனைவரின் ஆசைகளையும் பூர்த்தி செய்கின்றேன். எவ்வாறு பக்தர்கள் தீவிரபக்தி செய்கின்றார்கள் என திரான்ஸ் செய்தியாளர்களுக்குக் காட்டப்பட்டது. அவர்கள் தேவர்களை அலங்கரித்து வணங்கிய பின்னர் கடலிலே அவற்றை மூழ்கடிக்கின்றார்கள். பெருமளவு செலவு இருக்கின்றது. எப்போது இது ஆரம்பமாகியது? என அவர்களிடம் வினவுங்கள். அவர்கள் தொன்றுதொட்ட காலத்திலிருந்தே நடைபெறுவதாகப் பதிலளிக்கின்றார்கள். அவர்கள் பெருமளவில் அலைந்து திரிகின்றார்கள். அவை அனைத்தும் நாடகமே. உங்களை மிகவும் இனிமையானவர்கள் ஆக்குவதற்காகவே தான் வந்துள்ளதாகத் தந்தை குழந்தைகளாகிய உங்களுக்கு மீண்டும், மீண்டும் விளங்கப்படுத்துகின்றார். அந்த தேவர்கள் மிக இனிமையானவர்கள் இப்போது மனிதர்கள் மிகவும் கசப்பானவர்கள். முன்னர் தந்தைக்கு அதிகளவில் உதவி செய்தவர்கள் தொடர்ந்தும் வணங்கப்படுகின்றார்கள். நீங்கள் வணங்கப்படுகின்றீர்கள். நீங்கள் உயர்ந்த அந்தஸ்தையும் கோருகின்றீர்கள். தந்தை கூறுகின்றார்: நான் உங்களை என்னிலும் பார்க்க மேன்மையானவர்கள் ஆக்குகின்றேன். இவை அதிமேலான தந்தையின் மேன்மையான வழிகாட்டல்கள் ஆகும். நீங்கள் இவை கிருஷ்ணரின் வழிகாட்டல்கள் எனக் கூறமாட்டீர்கள். கீதையிலும் கூட ஸ்ரீமத் மிகவும் பிரபல்யமானது. இந்நேரத்திலேயே கிருஷ்ணர் அவருடைய ஆஸ்தியைத் தந்தையிடமிருந்து பெறுகின்றார். தந்தை கிருஷ்ணரின் ஆத்மாவினுடைய இரதத்திலேயே பிரவேசிக்கிறார். இது அவ்வாறான அற்புதமான விடயமாகும்! இவை ஒருபோதும் எவரது புத்தியிலும் பிரவேசிப்பதில்லை. இதைப் புரிந்து கொண்டவர்கள் இதை விளங்கப்படுத்துவதற்கு அதிகளவு முயற்சி எடுக்கவேண்டும். தந்தை குழந்தைகளாகிய உங்களுக்கு மிக நன்றாக விளங்கப்படுத்துகின்றார். பிராமணர்கள் பிரம்மாவின் அதிமேன்மையான வாய்வழித்தோன்றல்கள் என பாபா எழுதுகின்றார். நீங்கள் மேன்மையான சேவை செய்தால் இந்தப் பரிசைப் பெறுவீர்கள். நீங்கள் தந்தையின் உதவியாளர்களாகினால், நீங்கள் செய்யும் முயற்சிக்கேற்ப வரிசைக்கிரமமாக நீங்கள் அனைவரும் பரிசைப் பெறுவீர்கள். மனிதர்களை சுவர்க்கத்தின் அதிபதிகள் ஆக்கக்கூடிய அதிகளவு சக்தி உங்களிடம் உள்ளது. நீங்கள் ஆன்மீக சேனை. இந்த பட்டை நீங்கள் அணியாவிட்டால் நீங்கள் ஆன்மீக சேனைகள் என மக்கள் எவ்வாறு புரிந்து கொள்வார்கள்? சேனையிலுள்ளவர்கள் எப்போதும் பட்டை அணிந்திருப்பார்கள். சிவபாபாவே புதிய உலகைப் படைப்பவர். அங்கே தேவர்களின் இராச்சியம் இருந்தது. அது இப்பொழுது இல்லை. ஆகையினால் தந்தை கூறுகின்றார்: மன்மனாபவ! உங்களுடைய சரீரத்தையும் சரீர உறவினர்கள் அனைவரையும் மறந்து என்னை மாத்திரம் நினைவு செய்யுங்கள்! நீங்கள் பின்னர் கிருஷ்ணருடைய வம்சத்துக்குள் செல்வீர்கள். இதில் வெட்கப்படுவதற்கான கேள்வியில்லை. நீங்கள் தந்தையை நினைவு செய்வீர்கள். தந்தை இவரைப்(பிரம்மா) பற்றிக் கூறுகின்றார். அவர் நாராயணனைப் பூஜித்து நாராயணனின் படத்தையும் தன்னுடன் வைத்திருந்தார். நடந்தும், உலாவித்திரியும் போதும் அவர் அந்தப் படத்தைப் பார்த்துக் கொள்வார். இப்பொழுது, குழந்தைகளாகிய உங்களிடம் ஞானமுள்ளது, நீங்கள் நிச்சயமாக பட்டை அணிய வேண்டும். நீங்களே சாதாரண மனிதர்களை, நாராயணனாக மாற்றுவீர்கள். நீங்களே இராஜ்யோகம் கற்பிப்பவர்கள். நீங்கள் சாதாரண மனிதர்களை, நாராயணனாக மாற்றும் சேவையைச் செய்கின்றீர்கள். உங்களைச் சோதியுங்கள்: என்னில் ஏதாவது குறைபாடு உள்ளதா? குழந்தைகளாகிய நீங்கள் பாப்தாதாவிடம் வந்திருக்கின்றீர்கள். தந்தை (பாப்) சிவபாபா; தாதா அவரது இரதமாவார். தந்தை நிச்சயமாக இரதத்தின் மூலமே உங்களைச் சந்திப்பார். குழந்தைகளாகிய நீங்கள் தந்தையிடம் புத்துணர்ச்சி பெறவே வந்திருக்கின்றீர்கள். நீங்கள் அவரின் முன்னே அமரும் போது, அவரை நினைவு செய்வது இலகுவாகும். பாபா உங்களைத் திரும்ப வீட்டிற்கு அழைத்துச் செல்லவே வந்திருக்கின்றார். தந்தை இப்போது உங்கள் முன்னால் அமர்ந்திருக்கின்றார், எனவே அவரின் நினைவு அதிகளவில் இருக்க வேண்டும். மதுபனுக்கு வெளியேயும்கூட, நீங்கள் ஒவ்வொரு நாளும் உங்கள் நினைவு யாத்திரையை அதிகரித்துக் கொள்ள முடியும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. உங்களைச் சோதித்துப் பாருங்கள்: என்னிடம் ஏதாவது குறைபாடு உள்ளதா? தேவர்கள் மிக இனிமையானவர்கள். நான் அவ்வாறு இனிமையாக ஆகிவிட்டேனா?
2. உங்களுடைய சொந்த இராச்சியத்தை ஸ்தாபிப்பதற்கு தந்தையின் அதிமேன்மையான வழிகாட்டல்களைப் பின்பற்றுங்கள். சேவாதாரியாகுவதற்கு உங்களுடைய புத்தியில் உலகின் ஆரம்பம், மத்தி, இறுதியின் ஞானத்தையும், சுவர்க்கத்தினதும் நரகத்தினதும் ஞானத்தையும் சுழலச் செய்யுங்கள்.

ஆசீர்வாதம்: நீங்கள் பிரச்சனைகளைத் தீர்வுகளாக மாற்றுகின்ற உலகநன்மை பயப்பாளராக ஆகுவீர்களாக.
இப்பொழுது, உலகநன்மைபயப்பாளர் என்ற விழிப்புணர்வுடன், மேன்மையான நல்ல உணர்வுகளும், மேன்மையான ஆசிகளைக் கொண்ட சமஸ்காரங்களும் வெளியாகட்டும். நீங்கள் இந்த மேன்மையான சமஸ்காரத்தைக் கொண்டிருக்கும்போது, எல்லைக்குட்பட்ட சமஸ்காரங்கள் இயல்பாகவே முடிவடைந்து, பிரச்சனைகள் தீர்வுகளாக மாறிவிடும். இப்பொழுது உங்கள் நேரத்தைப் போராடுவதில் வீணாக்காதீர்கள், ஆனால் வெற்றியாளராக இருக்கின்ற சமஸ்காரத்தை வெளிப்படுத்துங்கள். அனைத்தையும் சேவைக்குப் பயன்படுத்துங்கள், நீங்கள் முயற்சி செய்வதிலிருந்து விடுபடுவீர்கள். பிரச்சனைகளுக்குள் செல்வதற்குப் பதிலாக, ஆசீர்வாதங்களையும் தானங்களையும் வழங்குங்கள், உங்கள் தீயசகுனங்கள் இயல்பாகவே முடிவடைந்துவிடும்.

சுலோகம்: எவரதும் குறைபாடுகள் அல்லது பலவீனங்கள் பற்றிப் பேசுவதற்குப் பதிலாக, தெய்வீகக் குணங்களின் சொருபமாகி, தெய்வீகக் குணங்கள் பற்றியே பேசுங்கள்.

*****ஓம் சாந்தி*****